
ଅମ ଚିଲକ। 


ଆମ ଚିଲିକା । ମା' ପରି କୋଳେଇ ନେଇଛି କେତେ ଧୀବର, କେତେ ପଶୁ, 
ପକ୍ଷୀ, ଉତ୍ତିଦ, ମସ୍ୟରାଶି ପ୍ରଭୁତିକୁ । ପ୍ରତିବର୍ଷ କେତେ ବିଦେଶୀ ପକ୍ଷୀ, କାହିଁ 
କେତେଦୂରରୁ ଆସନ୍ତି ତାର ସାନିଧ୍ୟ ଲାଭ କରିବା ପାଇଁ । ଦେଢ ଲକ୍ଷ ମତ୍ସ୍ୟଜୀବି 
ପ୍ରତିଦିନ ମନ୍ଥନ କରନ୍ତି ତାହାର ବୁକୁରେ, ସମସ୍ତେ ତା ଉପରେ ରାଜତ୍ଵ କରଚ୍ତି । 
ସମସ୍ତଙ୍କ ଅଳି ସହି ଆସିଛି ଚିଲିକା । ପ୍ରତିଦିନ ବିଦେଶୀ ପରିଦର୍ଶକ ମାନଙ୍କର ଭିଡ 
ଜମୁଛି ଦେଖ୍ବା ପାଇଁ ଚିଲିକାର ମନୋରମ ଦୃଶ୍ୟ ସହିତ ବିଭିନ ପକ୍ଷୀ ଏବଂ ଖେରା 
ମାଛ । ଲକ୍ଷ ଲକ୍ଷ ଲୋକଙ୍କୁ ଦାନା କନା ଯୋଗାଇ ଆସିଛି ସେ । ଦେଣ, ଜାତି ତାକୁ 
ନେଇ ଗର୍ବ କରନ୍ତି । ସେ ପୁଣି ଉପାଧ୍‌ ପାଇଛି ˆ 'ରାମସର ସାଇଟ ” ' | ସାରା ବିଶ୍ଵରେ 


ସମସ୍ତେ ଜାଣନ୍ତି ଚିଲିକାକୁ । 


ପରିବେଶବିତ୍‌ ତଥା ବୈଜ୍ଞାନିକ ମାନେ ଧାଇଁଆସନ୍ତି ତା ପାଖକୁ ତାର ଜଳ, 
ଦଳ, ମାଛ ଇତ୍ୟାଦି କୁ ନେଇ କରନ୍ତି ବହୁତ ପରୀକ୍ଷା, ନିରୀକ୍ଷା ଏବଂ ଏହାକୁ ନେଇ 
ବିଶ୍ଵ ଦରବାରରେ ଚହଳ ପଡେ । ମାତ୍ର ଆମେ ଚଲିକାର ଭଲମନ୍ଦ ବୁଝିବା ପାଇଁ 
ଚିନ୍ତା କରିନାହେ । ସମୟ କାହିଁ ? ବଞ୍ଚବା ପାଇଁ ସଂଘର୍ଷ ଜାରି ରଖିବାରେ ଆମେ 
ସଦାସର୍ବଦା ବ୍ୟସ୍ତ । ପ୍ରତିଦିନ ଏହାର ଜଳରାଶି ଆଖି ଆଗକୁ ଆସେ । କାହିଁ ସେ 
ନୀଳ ଜଳରାଶି! ଏବେ କିନ୍ତୁ କଳା। କଳା ମଇଳ!। ଜଳପୂର୍ଣ୍ଣ ଚିଲିକାର ଜୂଳ । ପୁଣି 
ଚିଲିକାରେ ମାଛ କମିଗଲେଣି, ଜଳରୁ ଲୁଣି ଅଂଶ କମି ଆସିଲାଣି । ନୂଆ ନୂଆ ମିଠା 
ଜଳର ଦଳ ସୃଷ୍ଟି ହେବାରେ ଲାଗିଛି । ଏ ପରି ପ୍ରାକୃତିକ ପରିବର୍ଭନ ତ ଭଲ ଲକ୍ଷଣ 
ନୁହେଁ । ତେବେ କ”ଣ ଆମେ ଦୃଃଖିନୀ ଚିଲିକାକୁ ଆଉ ଦୁଃଖ ଭିତରକୁ ଠେଲି ଦେବା ? 
ଯଦି ତାର ଦୁଃଖକୁ ସମସ୍ତେ କିଛି କିଛି ବାଣ୍ଡି ନେବା, ତେବେ ତାର ଦୁଃଖ କମିଯିବ, 
ହୁଏତ ତାର ପୂର୍ବ ଅବସ୍ଥା ଫେରି ଆସିବ । ତାହାଲେ ଆସନ୍ତୁ ତାର ଦୁଃଖରେ ନିଜକ୍ର ସାମିଲ 
କରିବା । 

(୧) 

ଉପକ୍ରମ 


ଚି ଲିଜା ହଦ୍ର ଏସି ଆର ଏକ ସର୍ବ ବୃହତ୍‌ ଲୁଣି ହ୍ରଦ | ଏହା ୮୫° ୦୫' ଓ ୮୫୯ 
୩୮' ଅକ୍ଷାଂଶ ଏବଂ ୧୯° ୨୮' ଓ ୧୯° ୫୮' ଦ୍ରାଘ୍ିମାରେ ଅବସ୍ଥିତ । ଓଡିଶାର ପୂର୍ବ 
ଉପକୂଳରେ ଥ୍ବା ତିନୋଟି ଜିଲ୍। ଯଥା ପୁରୀ, ଖୋର୍ଵ। ଓ ଗଞ୍ଜାମ ଜିଲ୍ର ଡଟଦେଶ 
ସହିତ ଏହା ସଂଲଗ୍ନ । ଚିଲିକା ସାତପଡାର ମଗର ମୁଖଠାରୁ ୩୫ କିଲୋମିଟରର 
କ ଅଙ୍କାବଙ୍କା ବାହାର ନାଳୀ ( ଠଧା୮ Channel! ) ଦ୍ଵାରା ଅରଖକୁଦାଠାରୁ କିଛି 
po ବଙ୍ଗୋପସାଗର ସହିତ ମିଶି ଅଛି । ଚିଲିକାରେ ଦୟା, ଭାର୍ଗବୀ, ଲୁଣା, 
ମନ୍ଦାକିନୀ, କଂସାରୀ, ଶାଳିଆ ଓ ବଡଶଙ୍ଗ ପ୍ରଭୃତି ୫୨ ଟି ନଦନଦୀ ମାନ 
ପଡିଛନ୍ତି । ଗ୍ରୀଷ୍ମ ଓ ମୌସୁମୀ ରତୁରେ ଜଳର ଆୟତନ ୧୧୬୫ ବର୍ଗ କି.ମି. ରୁ 
୯୦୬ ବର୍ଗ କି.ମି ମଧ୍ଯରେ ବିସ୍ତାର ଲାଭ କରେ ଏବଂ ଏହାର ହାରା ହାରି ପ୍ରସ୍ଥ ଗ୍ରୀଷ୍ମ 
ରତୁରେ ୧୪.୦୮ କି.ମି. ଓ ମୌସୁମୀ ରତୁରେ ୧୮.୧୦ କି.ମି. ରହେ ! ଏହାର 
ଆକାର ଦେଖିବାକୁ ନାସପାତି ଫଳ ସଦୃଶ ଏବଂ ଦୈର୍ଘ୍ୟ ୬୪.୩ କି.ମି. ଓ ପ୍ରସ୍ଥ 
୨ ୦. ୧କି.ମି.। ଚିଲିକାରେ ୨ ୨୫ ପ୍ରକାରର ମାଛ, ୧୫୬ ପ୍ରକାରର ପକ୍ଷୀ ଓ ୮୦୦ 
ପ୍ରକାର ଜୀବ ଦେଖାଯାତ୍ତି । ବିଭିନ୍ନ ପ୍ରକାରର ପକ୍ଷୀ ବିଭିନ୍ନ ସ୍ଥାନରୁ ଏଠାକୁ 
ଆସିଥାନ୍ତି । ସେଥୁମଧ୍ଯରୁ କାସ୍ତି ଆନ୍‌ ସାଗର, ବୈଜାଲ ହ୍ରଦ, ଆରାଲ୍‌ ସାଗର, ରଖିଆ, 
ମଙ୍ଗୋଲି ଅଆ, ଲଦାଖ୍‌, ହିମାଳୟ, କେନ୍ଦ୍ର ଓ ପୁର୍ବ ଏସିଆ ପ୍ରଭୃତି ସ୍ଥାନ ଅନ୍ୟତମ । 
ସାଇବେରିଆ ଓ ଅନ୍ୟାନ୍ୟ ସ୍ଥାନରୁ ମଧ୍ଯ ପ୍ରାୟ ୧ ଲକ୍ଷ ବିଦେଶୀ ପକ୍ଷୀ ଚିଲିକାକୁ 
ଆସିଥାନ୍ତି । ୧.୫ ଲକ୍ଷ ମତ୍ସ୍ୟଜୀବି ଏହାଉପରେ ନିର୍ଭର କରି ସେମାନଙ୍କର ଜୀବିକା 
ନିର୍ବାହ କରତ୍ତି । ଏହି ହ୍ରଦକୁ ସାଧାରଣତଃ ୪ଟି ପ୍ରାକୃତିକ ଖଣ୍ଡରେ ବିଭକ୍ତ 
କରାଯାଇଛି । ସେଗୁଡିକ ହେଲା : ଦାକ୍ଷିଣାଞ୍ଚଳ , କେନ୍ଦ୍ରାଞ୍ଚଳ, ଭଭରାଞ୍ଚଳ ଓ ବାହାର 
ନାଳୀ ଅଞ୍ଚଳ । ଏଡଦଵ ବ୍ୟତୀତ ଏହା ମଧ୍ଯରେ ଅନେକ ଭୂଖଣ୍ଡ ରହିଛି । ତନ୍ନମଧ୍ଯରୁ 
ନଳବଣ, କାଳିଜାଇ, ସମଲ, ହନିମୂନ୍‌ , ବ୍ରେକ୍‌ ଫାଷ୍ଟ ଓ ଚଢ଼େଇ ଗୁହା ଅନ୍ୟତମ । 


(9) 

ଏହାକୁ ଏକ ଆନ୍ତର୍ଜାତିକ ଖ୍ୟାତି ସଂପର୍ଣ୍ଣ ଜଳଖଣ୍ଡର ମାନ୍ୟତା ପ୍ରଦାନ କରାଯାଇ 
““ରାମସର ସାଇଟ୍‌ ' ଭାବେ ୧୯୮୧ ମସିହାରେ ଅନ୍ତୁ ସ୍ଥ କରାଯାଇଛି । ପ୍ରତିବର୍ଷ 
ପ୍ରାୟ ୧୦,୦ ୦୦ ବିଦେଶୀ ପରିଦର୍ଶକ ଚିଲିକା ପରିଭୁମଣରେ ଆସିଥାନ୍ତି । ଅସରନ୍ତି 
ବିଭବ ଭରା ଏହି ଜଜ ଖଣ୍ଡ ପ୍ରକୃତିର ଗନ୍ତାଘର । ଏଥ୍ପାଇଁ ଆମ ଚିଲିକାକୁ ନେଇ 
ଆମେ ଗବ କରୁ । 


ହ୍ରଦ ସଂପର୍କରେ ଏତି ହାସିକ ମତବାଦ 


ଏହି ହ୍ନ ଦର ଉତ୍ତବ ସଂପର୍କରେ ଅନେକ ଗୁଡିଏ ମତ ମଧ୍ଧ ରହିଛି । ୩ ଜଣ 


ପ୍ରସିଦ୍ଧ ଏତି ହାସିକ ଏହାର ଉପ୍ପତ୍ତ ସମ୍ବନ୍ଧରେ ସେମାନଙ୍କର ମତ ବ୍ୟକ୍ତ କରିଛିନ୍ତି । 


#2 
( ୧) ଏତିହାସିକ ହଣ୍ଟରଙ୍କ ମତରେ, ˆ 'ନଦୀମାନଙକରୁ ପ୍ରବାହିତ ହେଉଥ୍‌ବା ପଟୁମାଟି 
ବହୁ ପରିମାଣରେ ଗଳ୍ଛିତ ହେବାଦ୍ଧଵାରା ସମୁଦ୍ରର ଶଯ୍ୟା ଅଗଭୀର ହୋଇ ଚିଲିକା 

ସୃଷ୍ଟି ହୋଇଅଛି। 


(୨) ବ୍ଲାନ୍‌ଫୋର୍ଟ ବର୍ଣ୍ଣନା କରିଛତ୍ି ଯେ, “ ଏହି ହୃଦ ସମୁଦ୍ରର ଏକ ଅଂଶ ଓ 
ଏହା ସ୍ଵନ୍ପ ଗଭୀର ଯାହା କି ଗଞ୍ଜାମ ନିକଟରେ ଥ୍ବା ପାହାଡକୁ ଘେରିଥ୍ବା 
ଏକ ଉପସାଗର ଏବଂ ଏହା ଦାକ୍ଷିଣାତ୍ୟ ମୌସୁମୀ ବାୟୁଦ୍ଧାରା ସୃଷ୍ଟ ବାଲିବନ୍ଧ 
ଦ୍ଵାରା ସମୁଦ୍ରଠାରୁ ବିଛିନ୍ନ ହୋଇଅଛି । 


(୩) ଭେଙ୍କଟରଥ୍ନମ୍‌ଙ୍କ ଭାଷାରେ, “' ଘଣ୍ଡଣିଳା ପାହାଡର କୋରାଲ ଓ ରୁକ୍ଷ 
ଖଦରାରେ ଶାମୁକା ଶଯ୍ୟା ଦେଖିବାକୁ ମିଳେ । ସମୁଦ୍ରର ଦାକ୍ଷିଣାତ୍ୟ ଅଞ୍ଚଳରେ 
ଅବସ୍ଥିତ ପାଲୁର ପାହାଡକୁ ମୁହଁ କରିଥ୍ବା ସମୁଦ୍ରର ଢାଲୁ ଗିରିଚୂଡା ଉପରେ 
ଶାମୁକା ମାନେ ଦୃଷ୍ଟିଗୋଚର ହୁଅନ୍ତି । ଉପକୂଳ ଅତିକ୍ରମଣ ସମୟରେ, ଏହା 
ନିଶ୍ଚୟ ଏକ ଉପସାଗର ହୋଇଥ୍‌ବ । 


ମହାନଦୀର କ୍ରମାଗତ ତରଙ୍ଗ ଦ୍ଵାରା ଗଠିତ ଖଚରାସ୍ତୁପ ଏହି ଉପସାଗରର ବାହ୍ୟ 
ଆକୃତି ଗଠନରେ ଏକ ପ୍ରତିବନ୍ଧକ 


(୩) 


Digitized by srujanika@gmail.com 


ସମସ୍ୟା 


ପ୍ରାକୃତିକ ପରିବେଶଭରା ଚିଲିକା ବିଶ୍ଵ ଦରବାରରେ ପ୍ରସିଵି ଲାଭକରିଥ୍ଲେହେଁ 


କେତେକ କାରଣରୁ ଧୀରେ ଧୀରେ ଏହା ଶ୍ରୀହୀନା ହେବାକୁ ବସିଛି । ଆସନ୍ଧୁଏବେ 
ତାହା ଆଲୋଚନା କରିବା । 


( ୧) ଜଙ୍ଗଲ ନଷ୍ଟ : ଚିଲିକା ହୃଦ ସାଧାରଣତଃ ତାହାର ପଶ୍ଚିମ ଓ ଉତ୍ତର ଦିଗର 


(୨) 


ଅବବାହିକା ଅଞ୍ଚଳରୁ ନଦ ନଦୀ ମାନଙ୍କ ଦ୍ଵରା ଜଳଧାରଣ କରିଥାଏ । ଏହି 
ଜଳ ଅବବାହିକା ଅଞ୍ଚଳରେ ପୂର୍ବରୁ ଘନ ଜଙ୍ଗଲ ଥଲା, ମାତ୍ର କ୍ରମେ ଏଇ ଜଙ୍ଗଲ 
ନଷ୍ଟ ହୋଇଗଲ। ଏବଂ ମୃରିକା କ୍ଷୟ ହେବାରେ ଲାଗିଲା । ଫଳରେ ବହୁ 
ପରିମାଣରେ ପଟୁମାଟି ନଦ ମାନଙ୍କ ମାଧ୍ଯମରେ ଆସି ଚିଲିକା ବକ୍ଷରେ ପଡୁଅଛି 
ଏବଂ ଚିଲିକା ପୋତି ହୋଇଯିବାର ଏହା ଏକ ମୁଖ୍ୟ କାରଣ ହୋଇଛି । 


ପଟୁ ମାଟି : ପୂର୍ବରୁ ଆମେ ଆଲୋଚନା କଲେ ଯେ, ବର୍ଷାଦିନରେ ନଦୀ 
ମାନଙ୍କଦ୍ଧରା ବର୍ଷାଜଳ ଓ ପଟୁମାଟି ଚିଲିକା ଗର୍ଭରେ ପଡିଥାଏ । ଚିଲିକାରୁ 
ଉଦ୍‌ବୃତ ଜଳ ବାହାର ନାଳୀ ଦେଇ ସମୁଦ୍ରକୁ ଚାଲି ଯାଏ ଏବଂ ବର୍ଷାଦିନ 
ବ୍ୟତୀତ ବର୍ଷର ଅନ୍ୟସମୟରେ ସମୁଦ୍ରରୁ ଲୁଣପାଣି ଏହି ବାଟଦେଇ ଚିଲିକା 
ଭିତରକୁ ଆସିଥାଏ । ପୁରୀ, ଖୋର୍ବା ଓ ଗଞ୍ଜାମ ଜିଲ୍ର ୫ ୨ଟି ନଦନଦୀ 
ମାଧ୍ୟମରେ ପ୍ରତି ବର୍ଷ ୦.୩୬୫ ମିଲିୟନ୍‌ ଟନ୍‌ ପଟୁମାଟି ହୃଦ ମଧ୍ଯକୁ ପ୍ରବେଶ 
କରିଥାଏ । ଏହା ଦ୍ଵରା ନାଳୀଟି ପୋତି ହୋଇ ଚିଲିକା ଭିତରୁ ସମୁଦ୍ରକୁ 
ପଟୁମାଟି ମିଶ୍ରି ତ ଜଳ ସିଧାସଳଖ ଯିବାରେ ପ୍ରତିବନ୍ଧକ ସୃଷ୍ଟି କରିଥାଏ । ଏଣୁ 
ଚିର୍ଲାକା ଗର୍ଭରେ ଏହି ପଟୁମାଟି ଆସ୍ତେ ଆସ୍ତେ ଜମା ହୋଇ ଏହା ପୋଡି 
ହେବ।|ରେ ସହ।ୟକ ହେ।ଇଥାଏ । ଫଳରେ ଚିଲିକାର ଅଆୟତନ 
ଖରାଦିନରେ ୯ ୦୬ ବର୍ଗ କି.ମି. ଥ୍ବା ବେଳେ ଏବେ ଏହା ୭୯୦ ବର୍ଗ କି.ମି.କୁ 
କମି ଆସିଛି । 
(୪) 

(୩) 


(୪) 


(8) 


ଲବଣାଂଶ : ଆମ୍ଭେମାନେ ଏଥ୍‌ରୁ ଜାଣିବାକୁ ପାଇଲୁ ଯେ, ବାହାର ନାଳୀ ପୋଡି 
ହୋଇ ପଡି ଥ୍ବାରୁ ସମୁଦ୍ରରୁ ଚିଲିକା ଭିତରକୁ ପ୍ରଚୁର ପରିମାଣରେ ଲୁଣି 
ପାଣି ଆସି ପାରୁନାହିଁ । ଯଦ୍ଧାର। ଚିଲିକା ପାଣିର ଲବଣାଂଶ କମି ଯାଉଛି । 
ଏହା ଫଳରେ ତାହାର ପ୍ରଭାବ ଚିଲିକାର ମାଛ, କଙ୍କଡା, ଚିଙ୍ଗୁଡି, ଅନ୍ୟାନ୍ୟ 
କୀଟ, ଜଳଜ ଉତ୍ତିଦ, ପ୍ାଙ୍କଟନ୍‌ ପ୍ରଭୁତିଙ୍କ ଉପରେ ପଡ଼ଅଛି । ଏହି କାରଣରୁ 
ଚିଲିକାର ମଧୁର ଜଳଜ ଉତ୍ତିଦ ବୃଦ୍ଧି ପାଉଛି । 


ମୁହାଣ : ଏବେ ମୁହାଣ ସଂପର୍କରେ ଅନ୍ୟ ଏକ ସମସ୍ୟା ଆଲୋଚନା କରିବା । 
ଚିଲିକାର ଅନ୍ୟଏକ ପ୍ରାକୃତିକ ଜଟିଳ ଅବସ୍ଥା ହେଉଛି ଚିଲିକାର ମୁହାଣ 
ସ୍ଥାନାନ୍ତରିତ ହେବା । ବଙ୍ଗୋପସାଗରର ସ୍ତୋତ ତରଙ୍ଗ ଦ୍ଵାରା ଉତ୍ତରପୂର୍ବ ଦିଗକୁ 
ପ୍ରବାହିତ ହୋଇଥାଏ । ତାହା ଦ୍ଵରା ଆନୀତ ବାଲିଦ୍ଧାରା ମୁହାଣ ମୁହଁ ସ୍ଥାନନ୍ତରିତ 
ହୋଇଥାଏ । ମୁହାଣ ବାରମ୍ବାର ସ୍ଥାନାନ୍ତରିତ ହେବା ଦ୍ଵାରା ପଟୁମାଟି ଓ 
ବାଲିଦ୍ଧଵାରା ଚିଲିକା ନାଳୀ ପୋତି ହୋଇଯାଉଛି । ବର୍ଷାରତୃରେ ଚିଲିକାରୁ 
ଭଲଭାବରେ ଜଳ ନିଷ୍କାସନ ହୋଇପାରୁ ନ ଥ୍ବାରୁ ଚିଲିକାର ଉତ୍ତର ପାଖରେ 
ବ୍ରହ୍ମଗିରି, କଣାସ ଅଞ୍ଚଳ ଚିଲିକାକୁ ଲାଗିରହିଥ୍୍‌ବ। ହଜାର ହଜାର ଏକର 
ଧାନଜମି ପାଣିରେ ବୃଡିରହୁଛି । ଯଦ୍ଵାରା ଚାଷୀ ମାନଙ୍କର ଧାନଫସଲ ନଷ୍ଟ 
ହୋଇ ସେମାନଙ୍କର ଆର୍ଥିକ ମାନଦଣ୍ଡ ହ୍ରାସ ପାଉଛି । 


ରାସାୟନିକ ସାର : ଏଥର ଜଳଜ ଉତ୍ତିଦ ବଂଶବୃଦ୍ଧିର କାରଣ ଆଲୋଚନା 
କରିବା । ଜଳଜ ଉତ୍ତିଦ ବୃବ୍ଧିର ଏକ କାରଣ ହେଲା ଚିଲିକାର ଚାରିପାଖରେ 
ଥ୍ବା ଚାଷ ଜମିରେ ଦିଆଯାଉଥ୍‌ବା ରାସାୟନିକ ସାର ଧୋଇ ହୋଇ ଚିଲିକା 
ପାଣିରେ ଯବକ୍ଷାରଜାନ ଓ ଫସ୍ଫେଟ ବୃଦ୍ଧି ହୁଏ, ଯାହାକି ଜଳଜ ଉତ୍ତିଦର 
ବଂଶ ବୃଦ୍ଧିରେ ସାହାଯ୍ୟ କରିଥାଏ । ତେଣୁ ଚିଲିକାରେ ଜଳଜ ଉତ୍ଭିଦର ଜଙ୍ଗଲ 
ସୃଷ୍ଟି ହେବାରେ ଲାଗିଛି । 


(୫) 

( ୬) ମସ୍ୟ ଉତ୍ପାଦନ : ଏଥ୍ପୂବରୁ ଆମ୍ଭେ ଚିଲିକାର ବାହାର ନାଳୀ ସଂପଙ୍କରେ 


(9) 


(୮) 


ଅନେକ ଆଲୋଚନା କରିଛେ । ଏହି ନାଳୀଟି ଚିଲିକାରେ ମତ୍ସ୍ୟ ଉତ୍ପାଦନ 
ପାଇଁ ଅତ୍ୟନ୍ତ ଗୁରୁତ୍ଵ ପୂର୍ଣ । ଏଇ ବାଟଦେଇ ଚିଲିକାମଧ୍ଯକୁ ମାଛ, ଚିଙ୍ଗୁଡି ଓ 
କଙ୍କଡା ମାନେ ସମୁଦ୍ରରୁ ଡିମ୍ବ ଦେବାକୁ ଆସନ୍ତି ଏବଂ ଅନେକ ଜାତୀୟ ମାଛ 
ଓ ଅନ୍ୟାନ୍ୟ ଜୀବମାନେ ସମୁଦ୍ରରୁ ଏହି ବାଟ ଦେଇ ଚିଲିକାକୁ ଆସିଥାନ୍ତି । 
ଯେହେତୁ ଏହି ନାଳୀଟି ଅଗଭୀର ଅଣ ଓସାରିଆ ଓ ବାଧାପ୍ରାପ୍ତ ହୋଇ ଅଛି, 
ସେହେଡୁ ମାଛ, ଚିଙୁଡି ଓ କଙ୍କଡା ମାନଙ୍କର ଗମନା ଗମନ ବହୁ ପରିମାଣରେ 
କମିଯାଇଛି ଓ ଫଳରେ ଉପ୍ପାଦନ ବାଧା ପ୍ରାପ୍ତ ହୋଇଛି । 


ଜାଲ : ଆସନ୍ତୁ ଆମେ ମାଛ ମାରିବା ପାଇଁ ବ୍ୟବହାର କରୁଥ୍ବା ଜାଲ ସମ୍ପର୍କରେ 
ଆଲୋଚନା କରିବା । ଆଜିକାଲି ଆମ୍ଭେମାନେ ମାଛ ଧରିବା ପାଇଁ ଯେଉଁ ଜାଲ 
(ଜିରୋ ନେଟ ) ବ୍ୟବାହାର କରୁଛୁ ତାହା ଅତି ଛୋଟ ଫାନ୍ଦଥ୍ବା ଜାଲ ଅଟେ, 
ଯାହା ଫଳରେ ପାଣିରୁ ସମସ୍ତ ମାଛ ( ଛୋଟ ଛୋଟ ମାଛ ମଧ୍ଯ ) ଆମ୍ଭେ ଛାଣି 
ଆଣିଥାଉ । ଫଳରେ ଛୋଟ ମାଛମାନେ ଛୋଟ ବେଳୁ ହୁଁ ଜାଲରେ ଧରା 
ପଡି ଯାଇଥାନ୍ତି । ତେଣୁ ଉତ୍ପାଦନ ହ୍ଵାସ ପାଇବା ସ୍ଵାଭାବିକ । 


ଜାଅଳ ଧରି ବ। : ଏବେ ଜାଆଁଳ ସମ୍ପର୍କରେ ଆଲୋଚନା କରିବା ।ଆମ୍ଭେମାନେ 
ଯେଉଁ ଚିଙ୍ଗୁଡି ଜାଆଁଳ ଧରୁ ଛେ, ତାହା ମୁଖ୍ୟତଃ ବାହାର ନାଳୀ (ମୁହାଣ ) 
ଅଞ୍ଚଳରୁ ଧରିଥାଉ । ସେହି ଜାଆଁଳ ଧରିବା ସମୟରେ ଅନ୍ୟ ଜାଆଁଳ ମଧ୍ଯ 
ସେଇ ଜାଲରେ ପଡନ୍ତି, ମାତ୍ର ସେହି ସମୟରେ ଆମେ ଚିଙ୍ଗୁଡି ଜାଆଁଳକୁ 
ଧରି ଅନ୍ୟ ମାଛ ଜାଆଁଳ ଗୁଡିକୁ ନଷ୍ଟ କରି ଦେଇଥାଉ ! ଏଣୁ ଚିଲି କା ମଧ୍ଯରେ 
ମାଛ ଜାଆଁଳ ସଂଖ୍ୟା କମି ଯାଏ ଏବଂ ଏହା ମସ୍ତ୍ୟ ଉତ୍ପାଦନ ହ୍ରାସ ପାଇବାରେ 
ଏକ କାରଣ ହୁଏ । 


(୬2) 

ଚିଙ୍ଗୁଡି ଚାଷ : ଆସନ୍ତୁ ଚିଙ୍କୁଡି ଚାଷ ବିଷୟରେ ଆଲୋଚନା କରିବା, ଯାହା ଆଜି 
ମୁଣ୍ଡବ୍ୟଥାର କାରଣ ହୋଇଛି । ହ୍ନ ଦମଧ୍ଯରେ ଚିଙ୍ଗୁଡି ଚାଷ ମସ୍ସ୍ୟଉତ୍ପାଦନ ହ୍ରାସ 
ପାଇବାରେ ଏକ ପ୍ରଧାନ କାରଣ ହୋଇଛି ।ବେଆଇନ ଚିଙ୍ଗୁଡି ଘେରି ଫଳରେ 
ଚିଳି କାର ମାଛ ବଢିବାପାଇଁ ଜଳର ଆୟତନ କମିଯାଇଛି ଓ ମାଛ ଡିମ୍ବ ଦେବାକୁ 
ଆବଶ୍ୟକ କ୍ଷେତ୍ର ମଧ୍ଯ ଅବରୁଦ୍ଧ ହୋଇଛି । ଫଳରେ ମସ୍ତ ଉତ୍ପାଦନ କମିବାରେ 
ଲାଗିଛି । ଚତ୍‌ ସହିତ ଚିଙ୍ଗୁଡି ମାନଙ୍କୁ ଯେଉଁ ଖାଦ୍ୟ ଦିଆଯାଉଛି, ଚାହା 
ଅପ୍ରାକୃତିକ ହୋଇଥ୍‌ବାରୁ ଏହା ଜଳପ୍ରଦୂଷଣ କରିବାରେ ସହାୟକ ହେଉଛି । 
ଏଥ୍‌ପାଇଁ ପରିବେଶ ବିତ୍‌ ମାନେ ବାରମ୍ବାର ଏହାଉପରେ ଗୁରୁତ୍ଵ ଆରୋପ 
କରି ଆସୁ ଛନ୍ତି ଏବଂ ଏହା ମଧ୍ଯ ଆଜି ଚିଲିକାରେ ଭାଇ ଭାଇ ମଧ୍ଯରେ ଗଣ୍ଡଗୋଳ 
ସୃଷ୍ଟିକରିବାରେ ସାହାଯ୍ୟ କରିଛି । 


( ୧୦ )ଜୈବ ବିଭିନ୍ନତା : ଏହା ଏକ ପ୍ରଧାନ ସମସ୍ୟା ଯାହା ଆଜିର ଏକ ମୁଖ୍ୟ ଆଲୋଚ୍ୟ 
ବିଷୟ । ଅତ୍ୟଧ୍କ ପରିମାଣରେ ଚିଲିକାରୁ ଜୈବିକ ସଂପଦ ନଷ୍ଟ ହେବା ଫଳରେ 
ପ୍ରାକୃତିକ ଅସମାନତା ଦେଖା ଦେଇଛି । ଯେହେତୁ ଚିଲିକାରେ ଛୋଟ କୀଟଠାରୁ 
ଆରମ୍ଭ କରି ମଣିଷ ପର୍ଯ୍ୟନ୍ତ ପ୍ରାଣୀଜଗତ, ଛୋଟ ଦଳଠାରୁ ଆରମ୍ଭ କରି 
ମହାଦ୍ୁମ ପର୍ଯ୍ୟନ୍ତ ଉଦହିଦ ଜଗତ, ଛୋଟ ବାଲିକଣା ଠାରୁ ଆରମ୍ଭ କରି ମହା ମେରୁ 
ପର୍ଯ୍ୟନ୍ତ ସମସ୍ତ କ୍ଷେତ୍ରରେ ପ୍ରାକୃତିକ ଭାରସାମ୍ୟ ରକ୍ଷାକରିବାରେ ଅଙ୍ଗାଅଙ୍ଗି ଭାବେ 
ଜଡିତ, ସେହେତୃ ଯଦି କୌଣସି ଗୋଟିଏ ସ୍ତରରେ ବିଚ୍ୟତି ଘଟେ, ତାହାହେଲେ 
ପ୍ରାକୃତିକ ପ୍ରକ୍ରିୟାରେ ବ୍ୟତିକ୍ରମ ହେବା ସ୍ଵାଭାବିକ । ଆଳ୍ଚି ଚିଲିକାରେ ସେ 
ଅବସ୍ଥା ଆସିଛି । ଜୈବିକ ଅସମାନତା ଦେଖା ଦେଇଛି । ଜୈବିକ ବିଭିନତା 
ତାହାର ଭାରସାମ୍ୟ ହରାଇଛି । ଫଳରେ ବିଭିନ୍ନ ସମସ୍ୟାମାନ ମୁଣ୍ଡ ଟେକି 
ଉଠିଛି । 


(୭) 

ଅମର କଉଁବ୍ୟ 


ଆମ ଚିଲିକାରେ ଯେଉଁ ସବୁ ସମସ୍ୟାମାନ ଦେଖାଦେଇଛି, ତାହା 
ଆମମାନଙ୍କର ସମସ୍ୟା । ଅଗାମୀ ଦିନରେ ଚିଲିକାର ଅବସ୍ଥା କ'ଣ ହେବାକୁ ଯାଉଛି 
ପୂର୍ବୋକ୍ତ ଆଲୋଚନାରେ ଏହା ସ୍ପଷ୍ଟ ହୋଇଯାଇଛି । ଆମର ଭବିଷ୍ୟତ ବଂଶଧର 
ମାନେ ଏହାକୁ କିପରି ଗ୍ରହଣ କରିବେ, ଏହା ଭବିଷ୍ୟତ ହିଁ କହିବ । ଆମର ବିଚାର 
କରିବାର ସମୟ ଆସିଛି । ଆମେ ଆମର ଭବିଷ୍ୟତ ବଂଶଧର ମାନଙ୍କୁ ବିପଦ ମୁଖକୁ 
ଠେଲି ଦେଉ ନାହେଁ ତ ? ଯେଉଁ ସମସ୍ୟା ଗୁଡିକ ଆଲୋଚନା ହେଲା, ତାହା 
ମନୁଷ୍ୟକୃତ । ଜଙ୍ଗଲ ନଷ୍ଟ ହେବା ଫଳରେ ଚିଲିକା ଏବଂ ତାହାର ମୁହାଣ ପୋତି 
ହେଲା । ମୁହାଣ ପୋତି ହେବା ଫଳରେ ମାଛ ସଂଖ୍ୟା ହ୍ରାସ ପାଇଲ। ଏବଂ ଚିଲିକାର 
ପାଣି ଲବଣାକ୍ତ ନ ହୋଇ କ୍ରମେ ମିଠାହେଲା ¦ ମୁହାଣ ଅବରୁଦ୍ଧ ଫଳରେ ମାଛ ଉତ୍ପାଦନ 
ହ୍ଵୀସ ହେଲା । ସରୁଜାଲ ଏବଂ ଅତ୍ୟଧ୍କ ପରିମାଣରେ ଜାଣବାହଣ ଫଳରେ ମାଛ 
ସଂଖ୍ୟା କମିଲା । ଚିଙ୍ଗୁଡି ଚାଷ ଫଳରେ ମାଛ ବଢିବାର ସ୍ଥାନ ସଂକୀର୍ଣ୍ଣ ହେଲା | 
ତତ୍ଵ ସହିତ ଚିଙ୍ଗୁଡି ଜାଆଁଳ ଧରିବା ସମୟରେ ଅନ୍ୟମାଛ ଜାଆଁଳ ଗୁଡିକ ମୃତ୍ୟୁମୁଖରେ 
ପଡିଲେ। ଫଳରେ ମସ୍ସ୍ୟଉତ୍ପାଦନ କମିଲା । ମସ୍ସୟ ଉତ୍ପାଦନ କମିବା ଫଳରେ ମସ୍ସ୍ୟଜୀବି 
ମାନଙ୍କର ଜୀବିକା ନିର୍ବାହ ବାଧାପ୍ରାପ୍ତ ହେଲା । ଏଣୁ ଉକ୍ତ ସମସ୍ୟାଗୁଡିକ ମନୁଷ୍ୟ 
କୃତ । ଆମ୍ଭେମାନେ ଯଦି ସଚେତନ ହେବା, ତାହାହେଲେ ପୁନଶ୍ଚ ଚିଲିକା ତାହାର 
ପ୍ରାକୃତିକ ବିଭବ ଫେରିପାଇବ। ପୁଣି ଚିଲିକାର ପାଣି ଲବଣାକ୍ତ ହେବ | ମସ୍ସ୍ୟଉତ୍ପାଦନ 
ବଢିବ । ମତ୍ସ୍ୟଜୀବି ମାନେ ସେମାନଙ୍କର ଜୀବିକା ନିର୍ବାହ ସ୍ଵ ଛୁନ୍ଦରେ କରିପାରିବେ । 
ମା ଚିଲିକା ତାର ପିଲା ମାନଙ୍କୁ କୋଳରେ ଧରି ହସି ଉଠିବ । ଆସ ଆମେ ସମସ୍ତେ ମିଶି 
ଦୁଃଖିନୀ ଚିଲିକାର ଦୁଃଖ ଗୁଡିକ ନିଜମଧ୍ଯରେ ହସି ହସି ବାଣ୍ଡି ନେବା | ଚିଲିକା କିପରି 
ତାର ପୂର୍ବାବସ୍ଥାକୁ ଫେରି ଆସିବ ସେ ସମ୍ବନ୍ଧରେ ସଚେତନ ହୋଇ ନିଜ ନିଜର କରଁବ୍ୟ 
କରିବା । 


(୮) 

ଚି ଲି କାର ଉନ୍ନତି ପାଇଁ ଚି ଲି କା ଉନ୍ନୟନ କରି ପକ୍ଷଙ୍କର କାର୍ଯ୍ୟ 


ଚିଲିକାର ବିଭିନ୍ନ ସମସ୍ୟା ଓ ଅବକ୍ଷୟକୁ ଆଖି ଆଗରେ ରଖି ଓଡିଶା ସରକାର 
ଚିଲି କାର ଉନ୍ନତି ପାଇଁ ବହୁବିଧ କାର୍ଯ୍ୟ ହାତକୁ ନେଇଛନ୍ତି । ଏହା ଏକ ଆନ୍ତର୍ଜାତିକ 
ଖ୍ୟାତି ସଂପନ୍ନ ହ୍ରଦ ଓ ˆ 'ରାମସର ସାଇଟ୍‌? ର ଅନ୍ତଭୁ କ୍ତ ହୋଇଥ୍‌ବାରୁ ଏହାର 
ସଂରକ୍ଷଣ, ପୁନରୁଦ୍ଧାର ଓ ଉପଯୁକ୍ତ ରକ୍ଷଣାବେକ୍ଷଣ କରିବାପାଇଁ ରାଜ୍ୟ ସରକାର 
ସ୍ଵତନ୍ତ୍ର ଭାବେ ଏକ ଚିଲିକା ଉନ୍ନୟନ କର ପକ୍ଷ ୧୯୯୨ ମସିହାରେ ଗଠନ କଲେ । 
ଏହି ଅନୁ ଷ୍ଠାନ ସେହିଦିନ ଠାରୁ ଚିଲିକାର ସଂରକ୍ଷଣ ଓ ଉପଯୁକ୍ତ ଉନ୍ନୟନ ପାଇଁ 
ସର୍ବ ଚେଷ୍ଟିତ । ଏହି ସଂସ୍ଥା ଦେଶ ଓ ରାଜ୍ୟର ବିଭିନ୍ନ ଉଚ୍ଚ କୋଟୀର ଗବେଷଣା ଗାର, 
ବୈଜ୍ଞାନିକ ଅନୁ ସଂନ୍ଧାନ ଶାଳାର ସହାୟତାରେ ଚିଲିକାର ବିଭିନ୍ନ ପ୍ରକାର ମୃଭିକା, 
ଜୀବଜନ୍ତୁ, ଉତ୍ତିଦର ପରୀକ୍ଷା ନିରୀକ୍ଷାରେ ଯୋଗସୁତ୍ର ରକ୍ଷାକରି ଆସୁଛନ୍ତି 


{ ୧) ପଟୁମାଟି : 

ପୁରୀ, ଖୋର୍ଧ।, ଓ ଗଞ୍ଜାମ ଜିଲ୍।ର ୫ ୨ଟି ନଦ ନଦୀ ମଧ୍ଯରେ ପ୍ରତିବର୍ଷ 
୦.୩୬୫ ମିଲିୟନ୍‌ ଟନ୍‌ ପଟୁମାଟି ହୁଦ ମଧ୍ଯକୁ ପ୍ରବେଶ କରିଥାଏ । ଏହାକୁ ରୋକିବା 
ପାଇଁ କଭୁ ପକ୍ଷଙ୍କ ତରଫରୁ , ମୃଭିକା ସଂରକ୍ଷଣ ବିଭାଗ ମାଧ୍ୟମରେ ତନ୍ନତନ୍ନ କରି 
ପରୀକ୍ଷା କରାଯାଇ ବିଭିନ୍ନ ପଦକ୍ଷେପ ମାନ ଜଳବିଭାଜିକା ଯୋଜନା ମାଧ୍ୟମରେ 
ନିଆଯାଉଛି । ଏହି ବର୍ଷ ପ୍ରାୟ ୨୩୪ ଲକ୍ଷ ଟଙ୍କା ବ୍ୟୟ ଅଟକଳ କରାଯାଇଛି । 


କାର୍ଯ୍ୟର ବିବରଣୀ : 


( ୧) ବୃକ୍ଷରୋପଣ ୯୮୦ ହେକୁର 
( ୨) ଜଳ ସ୍ରୋତ ନାଳ ନିୟନ୍ତ୍ରଣ ନିର୍ମାଣ : ୬9 

(୩) ଜଳ ଅମଳ ପ୍ରକଳ୍ପ ୧୦ 

(୪) ଆନିକଟ ୫ 


(୫) ନାଳୀ ଅବକ୍ଷୟ ବନ୍ଧ ୬ କି.ମି. 


(୯) 

( ୨) ବାହ୍ୟନାଳୀ ଖନନ ଯୋଜନା : 

ବିଶେଷଜ୍ଞମାନଙ୍କ ମତ ଅନୁଯାୟୀ ମଗରମୁଖ ଠାରୁ ଚିଲିକା ବାହ୍ୟ ନାଳୀର ଖନନ 
କାର୍ଯ୍ୟ ହାତକୁ ନିଆ ଯାଇଛି । ଏଯାବତ୍ଵ ଏକ ୩ କି.ମି. ଲମ୍ବ ସଂଯୋଗ ନାଳୀ ଖନନ 
କରାଯାଇଛି । ଏହା ସହିତ ରାମଭରତିଆ ପାଖରେ ଏକ ନୃତନ ମୁହାଣ ଖନନ କାର୍ଯ୍ୟମଧ୍ଯ 
ଚାଲୁରହିଛି । ଉପରୋକ୍ତ ଖନନ କାର୍ଯ୍ୟପାଇଁ ଗୋଆ ସ୍ଥିତ ଜାତୀୟ ସାମୁଦ୍ରିକ ସଂସ୍ଥାନ, 
ପୁନାସ୍ଥିତ କେନ୍ଦ୍ରୀୟ ଜଳ ଓ ଶକ୍ତି ଅନୁ ସଂନ୍ଧାନ ଶାଳା, ଚେନାଇ ସ୍ଥିତ ଆଇ.ଆଇ.ଟି.ର 
ସାମୁଦ୍ରିକ ଇଂଞ୍ଜନି ୟରିଂ ସଂସ୍ଥାର ବିଶେଷଜ୍ଞ ମାନଙ୍କର ପରୀକ୍ଷା ତଥା ସୁଚିନ୍ତିତ ପରାମର୍ଶ 
ନିଆଯାଇଛି । ବିଶେଷଜ୍ଞମାନଙ୍କ ମତରେ ଏହି ଖନନ କାର୍ଯ୍ୟ ସଂପୂର୍ଣ୍ଣ ହେଲେ ଚିଲିକା ହ୍ରଦର 
ଲବଣାଶଂ ବୃଦ୍ଧି ପାଇବା ସହ ଚିଲିକା ମଧ୍ଯକୁ ସମୁଦ୍ର ଜଳ ତଥା ମାଛ, କଙ୍କଡା ଓ ଅନ୍ୟାନ୍ୟ 
ଜଳ ଜୀବ ଅବାଧରେ ହ୍ରଦ ମଧ୍ଯକୁ ପ୍ରବେଶ କରିପାରିବେ ଏବଂ ମଧୁର ଜଳଜ ଦଳ ସମସ୍ୟାର 
ସମାଧାନ ହୋଇପାରିବ । ଏହା ମଧ୍ଯ ଚିଲିକାରୁ ସମୁଦ୍ରକୁ ପଟୁ ନିଷ୍କାସନରେ ସହାୟକ 
ହେବ । ଉକ୍ତ ନାଳୀ ତଥା ମୁହାଣ ଖନନ ଦ୍ଵାରା ହରଦରୁ ବନ୍ୟା ଜଳ ଶୀଘ୍ର ସମୁଦ୍ରକୁ ନିଷ୍କାସିତ 
ହୋଇ ପାରିବ । ଯାହା ଫଳରେକି କଣାସ ଓ ବ୍ରହ୍ମଗିରି ଅଞ୍ଚଳର ଜଳମଗ୍ନ ହେଉଥ୍‌ବା ଚାଷ 
ଜମିର ସମସ୍ୟାମାନ ଦୃରିଭୂତ ହେବ । 


(୩) ନଳ ବଣର ଉନ୍ନତି : 

ପ୍ରତି ବର୍ଷ ଦେଶ ବିଦେଶରୁ - କାସିୟାନ୍‌ ସାଗର, ବୈକାଳ ହୃଦ, ଆରାଳ 
ସାଗର, ରୁଷିଆ, କିର୍‌ଗିଜ୍‌ ( ମଙ୍ଗୋଲିଆ ), ଲଦାଖ ଓ ହିମାଳୟରୁ ଲକ୍ଷାଧ୍କ ପକ୍ଷୀ 
ଚିଲିକାକୁ ଆସିଥାନ୍ତି । ଏମାନଙ୍କର ସୁରକ୍ଷା ନିମନ୍ତେ ଚିଲିକା ଉନ୍ନୟନ କରୁ ପକ୍ଷ ୧୪୪ 
ଲକ୍ଷ ଟଙ୍କାର ଅର୍ଥ ବ୍ୟୟ ଅଟକଳ କରି ବିଭିନ୍ନ ପ୍ରକାର ଉନ୍ନତି ମୂଳକ କାର୍ଯ୍ୟନିମନ୍ତେ 
ପଦକ୍ଷେପ ଗ୍ରହଣ କରିଛନ୍ତି । ଯଥା : ନଳ ଘାସ ରେ।ପଣ, ମାଟି କୁଦ ନିମାଣ, 
ସଂକୀର୍ଣ୍ଣ ପ୍ରଣାଳୀର ପୁନଃଉଦ୍ଧାର, ଚିଲିକା ଓ ସମୁଦ୍ର ମଧ୍ୟରେ କାଜୁବୃ କ୍ଷ ରୋପଣ, 
ଅଭୟାରଣ୍ୟ ଅଞ୍ଚଳକୁ ଗୋରୁ ମଇଁଷିଙ୍କ ଠାରୁ ସୁରକ୍ଷିତ ରଖିବା । 


(eo) 

(୪) ଦଳ ନିୟନ୍ତ୍ରଣ ଯୋଜନା : 

ଚିଲିକାରୁ ଦଳ ନିୟନ୍ତ୍ରଣ କରିବା ନିମନ୍ତେ ଓରେଡା ମାଧ୍ଯମରେ ଚିଲିକା 
ବୁକ୍‌ ଅନ୍ତର୍ଗତ ଜଟି ଆପାଟଣା ଗ୍ରାମରେ ୭୫ଟି ବାୟୋଗ୍ୟାସ୍‌ ପ୍ଲାଣ୍ଟ ବସା ଯାଇଅଛି । 
ଆଗାମୀ ଦିନରେ ଏହି ବୃକର ମାଟି ଆପଡା ଓ ସାନନଇରି ଗ୍ରାମରେ ଆଉ ୩୧ ୦ ଟି 
ବାୟୋ ଗ୍ୟାସ୍‌୍ପାଣ୍ଡ ବସାଯ଼ିବାର ଯୋଜନା ରହିଛି । ଏହି ବାୟୋ ଗ୍ୟାସ୍‌ ପ୍ଲାଣ୍ଡ ଗୁଡିକ 
ମତ୍ସ୍ୟଜୀବି ପରି ବାର ମାନଙ୍କ ରିହାତି ମୂଲ୍ୟରେ ଯୋଗାଇ ଦିଆଯାଇଛି । ଏହିପ୍ଲାଣ୍ଟରେ 
ଚିଲିକାର ଦଳ ବ୍ୟବହାର କରାଯାଉଛି । ଫଳରେ ଚିଲିକାରେ ଦଳ ନି ଯନ୍ତ୍ରିତ ହେବାସହିତ 
ବ୍ୟବହାର କାରିମାନେ ଜାଳେଣି ଓ ଆଲୋକ ପାଇବାରେ ସମର୍ଥ ହୋଇଛନ୍ତି। ମୁହାଣ ଖନନ 
ଦ୍ଵାରା ଆବଶ୍ୟକ ଲୁଣି ପାଣି ହ୍ରଦ ମଧ୍ଯକୁ ପ୍ରବେଶ କଲେ ବହୁ ପରିମାଣର ମଧୁର ପାଣିରେ 
ବଢୂଥ୍ବା ଦଳ ଲୋପ ପାଇଯିବ । 


(୫) ଗମନାଗମନର ଉନ୍ନତି : 

ଚିଲିକା ଅଞ୍ଚଳରେ ଥ୍ବ। ୧୭୩ ଟି ଗ୍ରାମରେ ଗମନା ଗମନର ବହୁତ 
ଅସୁବି ଧାଥ୍ବାରୁ, ମତ୍ସ୍ୟଜୀବିମାନେ ସେମାନଙ୍କର ଧରିଥ୍‌୍ବ। ମାଛକୁ ବିକ୍ରି ପାଇଁ 
ଅସୁବିଧାର ସମ୍ମୁଖୀନ ହୁଅନ୍ତି । ଏଣୁ ଚିଲିକା ଉନ୍ନୟନ କଢ୍ଧପକ୍ଷ ଗ୍ରାମ୍ୟ ଉନ୍ନୟନ ବିଭାଗ 
ମାଧ୍ଯମରେ ରାସ୍ତା ଘାଟର ପୁନଃଉଦ୍ଧାର ଓ ଉନ୍ନତି କରୁ ଛନ୍ତି । କୃଷ୍ଣ ପ୍ରସାଦ ବୁକ୍ର ୭୦ 
ହଜାର ଲୋକଙ୍କର ଗମନା ଗମନ କରିବା ପାଇଁ କ୍ର ଷ୍ପ୍ରସାଦ ଏବଂ ପୋଇସୋନା 
ରାସ୍ତା ନିର୍ମାଣ କରାଯାଉଛି । ସାତପଡା ଏବଂ ଜହ୍ନି କୁଦା କୁ ଗୋଟିଏ ଫେରି ସେବା 
ଯୋଗେ ସଂଜୋଗ କରାଯାଉଛି । ଏହା ଫଳରେ ଏହି ଅଞ୍ଚଳର ଆର୍ଥ୍କ ଉନ୍ନତି ଆଶାତୀତ 
ଭାବେ ପରିବରଁ ନ ହେବ ବୋଲି ବିଶ୍ଵାସ କରାଯାଉଛି । 


(୬) ମସ୍ଥ୍ଯ ସମ୍ପଦର ଉନ୍ନତି : 
ଚିଲିକାରେ ମତ୍ସ୍ୟ ସମ୍ପଦର ଉନ୍ନତି ନିମନ୍ତେ ଚି ଲି କା ଉନ୍ନୟନ କର୍ମ ପକ୍ଷ ବହୁବିଧ 
କାର୍ଯ୍ୟକ୍ରମ ହାତକୁ ନେଇଛନ୍ତି । ଯଥା - ଚିଲିକାରେ ଅବୈଧ ଚି୍ଡ଼ି ଚାଷକୁ ପ୍ରତିରୋଧ 
(ee) 

କରିବା, ପକ୍ଷୀ ଶିକାର ବନ୍ଦକରିବା, ମାଛଧରା ଜାଲର ପ୍ରକାର ଭେଦ ଓ ବ୍ୟବହାରର 
ପ୍ରଣାଳୀ ଉପରେ ମସ୍ସ୍ୟଜୀବି ମାନଙ୍କୁ ସଚେତନ କରାଇବା ଇତ୍ୟାଦି । ମତ୍ସ୍ୟ ଆଇନକୁ 
ସୁଚାରୁରୂପେ ପାଳନକରି ଚିଲିକାର ପାରିପାର୍ଶ୍ିକ ଅବସ୍ଥା ପୂର୍ବପରି ଫେରାଇ ଆଣିବାକୁ 
ଜିଲ୍ଲ। କର୍ଧ ପକ୍ଷଙ୍କ ଜରି ଆରେ ଚିଲିକାରୁ ଏହି ସମସ୍ୟା ଦୂରକରିବା ନିମନ୍ତେ ୧୩ ଲକ୍ଷ 
ଟଙ୍କା ଅଟକଳ କରାଯାଇ ଅନୁଦାନ ଦିଆଯାଇଛି । ଏଥ୍ପାଇଁ ମଧ୍ଯ ଦୁଇଗୋଟି ଟାସ୍କ 
ଫୋର୍ସ୍‌ ଦଳ ବାଲୁ ଗଁ ଓ ସାତପଡା ଠାରେ ମୁତୟନ କରିବା ସହିତ ଜଣେ ଏକ୍‌ଜିକୁ୍ୟୁଟିଦ୍ତ 
ମାଜି ଷ୍ଟେଟ୍‌ ଏବଂ ଗୋଟିଏ ଏ.ପି.ଆର୍‌ ଫୋର୍ସ୍‌ ଦଳ ମୁତୟନ କରାଯାଇଅଛି । ନୂତନ 
ମୁହାଣ ଖନନ ଓ ହୃଦ ସହ ଏହାର ସଂଯୋଗ ସ୍ଥାପନ ହେଲେ ହ୍ବଦର ମସ୍ସ୍ୟ ସଂପଦର ଅଭିବୃଵି 
ଘଟିବ । 


(୭) ସ୍ବାସ୍ଥ୍ୟ ଓ ପରିମଳ ଉନ୍ନୟନ କାର୍ଯ୍ୟକ୍ରମ : 

ଚିଲିକା କୂଳରେ ବସବାସ କରି ଆସୁଥ୍‌୍ବା ଗ୍ରମଗୁଡିକର ଜନସଂଖ୍ୟା ବୃଦ୍ଧି 
ପାଇବାରେ ଲାଗିଛି । ଜନ ସଂଖ୍ୟା ବୃଦ୍ଧି ସହିତ ସ୍ଥାନ ଭାବରୁ ଲୋକ ମାନଙ୍କର ବସବାସ 
ପାଇଁ ବିଭିନ୍ନ ପ୍ରକାର ସମସ୍ୟା ଦେଖା ଦେଉଛି । ସମସ୍ୟା ମାନଙ୍କ ମଧ୍ଯରୁ ସ୍ଵାସ୍ଥ୍ୟ ଓ 
ପରିମଳ ଏକ ମୁଖ୍ୟ ସମସ୍ୟା ରୁପେ ମୁଣ୍ଡ ଟେକିଛି । ଏହାର ନିରାକରଣ ପାଇଁ ଚିଲିକା 
ଉନ୍ନୟନ କନ୍ଧ ପକ୍ଷ ବିଭିନ୍ନ ପ୍ରକାର ଯୋଜନା ମାନ ହାତକୁ ନେଇଛନ୍ତି । 


(୮) ପରିବେଶ ଶିକ୍ଷା ଓ ସଚେତନତା କେନ୍ଦ୍ର 

ସାତ ପଡା ଠାରେ ଚିଲିକାର ପରିବେଶକୁ ନେଇ ସଚେତନତା କେନ୍ଦ୍ର ନିମାଣ 
କରାଯାଇଛି । ଯେଉଁଥ୍‌ରେକି ଚିଲିକାର ପରିବେଶକୁ ଆଖ୍ଆଗରେ ରଖ୍‌ ଏକ ସଂଗ୍ରହାଳୟ, 
ମତ୍ସ୍ୟ ଗୃହ, ଆଲୋଚନା ଗୃହ ଓ ଚିଲିକା ପରିଦର୍ଶନର ସୁବିଧା କରାଯାଇଛି । ଏହି 
କେନ୍ଦ୍ର ମାଧମରେ ଆଞ୍ଚଳିକ ଜନସାଧାରଣ ତଥା ଛାତ୍ର ଛାତ୍ରୀ ଓ ବାହାରୁ ଆସୁଥ୍ବା 
ପରିଦର୍ଶକ ମାନେ ଚିଲିକ। ସର୍ତକରେ ଅବଗତ ହେବେ । ଏହି କେନ୍ଦ୍ର ଏହି 
ଅଞ୍ଚଳରବେସରକାରୀ ସଂଗଠନ ମାନଙ୍କୁ ସାମିଲକରି ବିଶ୍ଵ ଆର୍ଦ୍ଧଭୂମି ଦିବସ, ଜୈବ 


(୧୨) 

ବିଭିନ୍ନତା ସଂରକ୍ଷଣ ଦିବସ, ବିଶ୍ଵ ପରିବେଶ ଦିବସ, ବନ୍ୟଜନ୍ତୁ ସପ୍ତାହ ଆଦି ପାଳନ 
କରାଯିବା ସହିତ ପରିବେଶ ସୁରକ୍ଷା ଚେତନାର ପ୍ରସାର କରାଇବ । 


(୯) ଆର୍ଦ୍ଧ ଭୂମି ପରିଚାଳନା ଓ ଗବେଷଣା କେନ୍ଦ୍ର : 

ଖୋର୍ଵ। ଜିଲ୍ ଅନ୍ତର୍ଗତ ବାଲୁଗାଁ ଠାରେ ଏକ ଆଦ୍୍ଧ ଭୂମି ପରିଚାଳନା ଓ 
ଗବେଷଣା କେନ୍ଦ୍ର ନିମୀଣର ବ୍ୟବସ୍ଥା କରାଯାଇଛି ¦! ଏହାର ନକ୍ସା ଓ ପରିକଛ୍ନା 
ଠ୍ଵେଟ୍‌ଲ୍ୟାଶ୍ଡ ଇଣ୍ଟର ନ୍ୟାସ୍‌ନାଲ୍‌ - ଦକ୍ଷିଣ ଏସିଆ (ଭିସା ) , ନୂଆଦିଲ୍ଙ୍କ ଦ୍ଵାରା ପ୍ରସ୍ତୁତ 
କରାଯାଇଛି । ଉତ୍ତ ଗବେଷଣା କେନ୍ଦ୍ରରେ ଉଚ୍ଚକୋଟିର ଗବେଷଣା ପାଇଁ ସୁବିଧା 
କରାଯିବ । 


ଚିଲିକା ଉନ୍ନୟନ କର୍ଗ୍ଵ ପକ୍ଷ ଚିଲିକା ବାସୀଙ୍କ ସହଯୋଗରେ ଉପରୋକ୍ତ ଉନ୍ନତି ମୂଳକ 
କାର୍ଯ୍ୟମାନ ହାତକୁ ନେଇ ସଫଳ ହୋଇଛନ୍ତି । ଆଗାମୀ ଦିନରେ ଏହି ସଂସ୍ଥା ଅନେକ ଉନ୍ନୟନ 
ମୂଳକ କାର୍ଯ୍ୟ ହାତକୁ ନେବ। ଏଥ୍‌ପାଇଁ ଚିଲିକା ବାସୀଙ୍କ ସହଯୋଗ ଏକାନ୍ତ କାମ୍ୟ । ଆଶାକରୁ 
ଚିଲିକା ବାସୀ ପୂର୍ବପରି ହାତରେ ହାତ ମିଳାଇ ଏହି ମହତ୍ବ କାର୍ଯ୍ୟରେ ଅଂଶ ଗ୍ରହଣ କରିବା 
ସହିତ ଏହାକୁ ସଫଳ ପଥରେ ଆଗେଇ ନେବାରେ ସହାୟକ ହେବେ । ଚିଲିକାର ବିକାଶ 


ନିମନ୍ତେ ଚିଲିକାବାସୀଙ୍କର ସୁଚିନ୍ତିତ ମତାମତକୁ ଆମେ ସ୍ଵାଗତ କରୁଛୁ 
 ଧନ୍ୟତୁ ଚିଲିକା” ? 
ଉନ୍ଳ -କମଳ। -ବି ଳ।ସ ଦୀର୍ଘିକ। 


ମରାଳ -ମାଳିନୀ-ନୀଳାମ୍ବୁ-ଚିଲିକା 
-କବିବର ରାଧାନାଥ ରାୟ- 


(୧୩) 

ଚିଲିକା ସହିତ ପଲ୍ଲିଶ୍ରୀର ସଂପର୍କ ସମ୍ବନ୍ଧେ 


ପଲ୍ଲିଶ୍ରୀ ଦୀର୍ଘ ୧୫ ବର୍ଷ ଧରି ଓଡିଶାର ବିଭିନ୍ନ ଜିଲ୍ଲାର ଶିକ୍ଷା, ସାସ୍ଥ୍ୟ ଓ ପରିବେଶକୁ 
ଅଗ୍ରାଧ୍‌କାର ଭିତ୍ତିରେ କାର୍ଯ୍ୟକରି ଆସୁଅଛି, ଅତୀତରେ ଚିଲିକା ପାର୍ଶୃବର୍ରୀ ଗ୍ରାମ ମାନଙ୍କରେ 
“ବିଶୁ ଖାଦ୍ୟ କାର୍ଯ୍ୟକ୍ରମ” ? ସହାୟତାରେ ଜଙ୍ଗଲ ବିଭାଗ ତରଫରୁ ଅନେକ ଗୁଡିଏ ନଳକୂପ 
ସ୍ଥାପନ କରି ପାନୀୟ ଜଳର ଅଭାବ ଦୂର କରିଅଛି । ଚିଲିକା ସଲଗ୍ନ ଟାଙ୍ଗି, ବାଣପୁର, 
ଚିଲିକା ଓ ଖଲିକୋଟ ବୃକ ମାନଙ୍କରେ ଶାରୀରିକ ଅକ୍ଷମ ମାନଙ୍କୁ ଚିହ୍ଟକରି ସେମାନଙ୍କୁ 
ଥଇଥାନ ଯୋଜନା ମାଧ୍ଯମରେ ବିଭିନ୍ନ କୃତ୍ରିମ ଅଙ୍ଗ ପ୍ରତ୍ୟଙ୍ଗ ମାନ ସକ୍ଷମ”? ଏବଂ 
' ଆଲିମ୍କୋଂ'ଙ୍କ ସହାୟତାରେ ଯୋଗାଇଅଛି । ଅଦ୍ୟାବଧ୍‌ ଏହି ଅଞ୍ଚଳରେ ଗ୍ରାମସ୍ତରର 
ଅନୁଷ୍ଠାନ ମାନଙ୍କୁ ସଙ୍ଗଠିତ କରି ସେମାନଙ୍କର ବିକାଶ ସହିତ ଚିଲିକାର ପରିବେଶ 
ସଚେତନତା ଓ ଶିକ୍ଷା ସଂପର୍କୀୟ କାର୍ଯ୍ୟକ୍ରମ କରିଆସୁଅଛି। ନିକଟ ଭବିଷ୍ୟତରେ କୃଷ୍ଣପ୍ରସାଦ 
ବୁକ ଅନ୍ତର୍ଗତ ବ୍ରହ୍ମପୁର, ନୂଆପଡା ଇତ୍ୟାଦି ଗ୍ରାମପଞ୍ଚାୟତସ୍ଥ ଦ୍ଵୀପ ମାନଙ୍କରେ ଥ୍ବା ଗ୍ରାମରେ 
ପରିବେଶ ସଚେତନତା ଓ ଶିକ୍ଷା ସଂପର୍କରେ କାର୍ଯ୍ୟକ୍ରମ କରିବା ପାଇଁ ଅନୁଷ୍ଠାନ ସ୍ଥିର 
କରିଅଛି । ଆଶା କରୁ ଚିଲିକାର ଜନସାଧାରଣ ଉକ୍ତ କାର୍ଯ୍ୟକ୍ରମରେ ନିଜକୁ ସାମିଲ କରି 
ଚିଲିକାର ଶ୍ରୀ ଫେରାଇ ଆଣିବା ପାଇଁ ପ୍ରତିଜ୍ଞା ବଦ୍ଧ ହେବେ । 

“ଜୟ ଚିଲିକା 


ସୁନ୍ଦର ତୃପ୍ତିର ଅବସାଦ ନାହିଁ, 


ଯେତେ ଦେଖୁଥ୍ଲେ ନୂଆ ଦିଶୁଥାଇ | 
- - ପ୍ରକୃତି କବି ଗଙ୍ଗାଧର ମେହେର - - 

